



السلام علیکم ورحمۃ اللہ وبرکاتہ

زید کا مسجد وغیرہ کے لیے اپنی زمین وقف کرنا حکومت کی اجازت کے بغیر مکمل ہوتا ہے یا نہیں؟ ایسی مسجد میں نماز درست ہے یا نہیں، ایسی مسجد ضرار کہی جاسکتی ہے کیا ایسی مسجد بنانے والوں سے عمر و بکر کا اقتصادی تعلق مستقطع کرنا، اور ان کی شادی وغنی میں شریک ہونے سے لوگوں کو روکنا جائز ہے یا نہیں؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

جب زید نے اپنے حصہ کی زمین وقف کر دی تو اس کا یہ وقف درست ہے، حکومت سے وقف کرنے کے لیے اجازت لینے کی ضرورت نہیں، ضابطہ کے لیے حکومت کے رجسٹر میں یا سرکاری اسٹامپ پر درج کرانا پڑتا ہے۔ اور اس مسجد میں نماز ایسا ہی درست ہے جیسا کہ اور تمام مسجدوں میں۔ مسجد کے لیے زمین آسمان سے نہیں اترتی۔ عموماً مسجدیں وقف کردہ زمینوں پر ہی بنائی جاتی ہیں، بکرو عمر غلطی پر ہیں، اور وہ اس آیت کا مصداق ہیں۔
وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذَكَّرَ فِيهَا اسْمُهُ وَسُئِلَ فِي خَرَابَتِهَا
عمر و بکر سخت مجرم ہیں، ذاتی عناد کی وجہ سے مسجد کو چھوڑ کر گھر یا دوکان میں نماز پڑھنا درست نہیں، ایسی مسجد کو ضرار کہنا بھی گستاخی بلکہ کفر ہے، تجسیم و تکفین اور شادی بیاہ میں شرکت کرنے سے روکنا تعدی اور ظلم ہے۔
بکرو عمر کو ایسے افعال سے تو پر کرنی چاہیے۔ (مولانا) عبد السلام بستیوی، اہل حدیث دہلی جلد نمبر ۲، ش نمبر ۱۵

قرآن و حدیث کی روشنی میں احکام و مسائل

جلد 02